

(پریس ریلیز نمبر 1)

امتحان انٹرمیڈیٹ پارٹ سیکنڈ 10 اکتوبر 2020ء سے شروع ہوگا ☆ چیئر پرسن بورڈ ریگولر امیدواروں کو ان کے اداروں کی وساطت جبکہ پرائیویٹ کو ان کے گھروں کے پتہ جات پر رول نمبر سلپس بھیج دی گئیں رول نمبر سلپس بورڈ کی ویب سائٹ پر بھی اپ لوڈ کر دی گئیں رول نمبر یاد نہ ہو تو ”سرچ“ آپشن سے بھی فائدہ اٹھایا جاسکے گا 8- اکتوبر تک اگر کسی بچے کو رول نمبر سلپ نہ ملے تو وہ فوری بورڈ کی انٹربرائچ سے بالمشافہ رابطہ کرے ☆ پروفیسر ڈاکٹر طیبہ شاہین فیصل آباد () چیئر پرسن بورڈ آف انٹرمیڈیٹ اینڈ سیکنڈری ایجوکیشن فیصل آباد پروفیسر ڈاکٹر طیبہ شاہین کے مطابق امتحان انٹرمیڈیٹ پارٹ سیکنڈ (سینٹل امتحان Covid-19) انشاء اللہ 10 اکتوبر 2020ء سے شروع ہوگا اس سلسلہ میں تمام تر انتظامات کو حتمی شکل دیدی گئی ہے۔ چیئر پرسن بورڈ نے کہا کہ سینٹل امتحان میں شامل ہونے والے تمام ریگولر طلباء و طالبات کو ان کے تعلیمی اداروں کی وساطت جبکہ پرائیویٹ طلباء و طالبات کو ان کے داخلہ فارموں پر دیئے گئے گھروں کے پتہ جات پر رول نمبر سلپس ارسال کر دی گئی ہیں انہوں نے بتایا کہ طلباء و طالبات کے وسیع تر مفاد کے پیش نظر اس بار نہ صرف رول نمبر سلپس بورڈ کی ویب سائٹ www.bisefsd.edu.pk پر اپ لوڈ کر دی گئی ہیں بلکہ ساتھ ہی ”سرچ“ کی آپشن بھی دیدی گئی ہے جہاں سے طلباء و طالبات اپنی رول نمبر سلپس آسانی سے نکال سکیں گے تاہم جن طلباء و طالبات کو اپنا رول نمبر یاد نہ ہو وہ ”سرچ“ کی آپشن پر جا کر اپنا نام نام ولدیت تاریخ پیدائش یا آخری دیئے گئے امتحان کا رول نمبر اور سال لکھ کر نیا رول نمبر تلاش کر کے اپنی رول نمبر سلپ ڈاؤن لوڈ کر سکتے ہیں۔ پروفیسر ڈاکٹر طیبہ شاہین نے مزید کہا کہ وزیر اعلیٰ پنجاب محمد عثمان بزدار کے ویژن کے مطابق طلباء و طالبات کو ان کے گھروں کی دہلیز پر سہولیات بہم پہنچانا اور انہیں پرسکون امتحانی ماحول کی فراہمی میری اولین ترجیح ہے یہی وجہ ہے کہ ایسے طلباء و طالبات جن کو ان کی رول نمبر سلپ بذر بچہ ڈاک بورڈ کی ویب سائٹ ”سرچ“ آپشن سے بھی نہ ملے وہ مورخہ 8- اکتوبر 2020ء کو ایجوکیشن بورڈ فیصل آباد کی انٹربرائچ سے ٹھوس دستاویزی ثبوت کے ہمراہ بالمشافہ رابطہ کریں تاکہ انہیں رول نمبر سلپ فوری جاری کی جائے۔

خوش قسمت ہے وہ ملازم جو اپنی مدت پوری کر کے ریٹائرڈ ہوں ☆ ڈاکٹر طیبہ شاہین

رانا محمد انوار محنتی، ویل ڈریس اور کم خوانسان تھے جب بھی دیکھا انہیں اپنے کام میں مگن پایا ☆ پروفیسر محمد افضل چوہدری دعا ہے کہ رانا انوار اپنی ریٹائرمنٹ کے بعد والی دوسری انگلز بھی صحت و تندرستی کے ساتھ مکمل کریں ☆ پیر نوید حسین قریشی صدر و جنرل سیکرٹری ایمپلائز ویلفیئر ایسوسی ایشن تعلیمی بورڈ فیصل آباد رانا خالد محمود خاں، علی شیر و دیگر کارا رانا انوار کو خراج تحسین فیصل آباد () قابل ستائش ہیں وہ ملازم جو اپنی مدت پوری کر کے عزت و آبرو کے ساتھ ریٹائرڈ ہوں بلاشبہ ایسے ملازمین مبارکباد و خراج تحسین کے مستحق ہیں ان خیالات کا اظہار چیئر پرسن بورڈ آف انٹرمیڈیٹ اینڈ سیکنڈری ایجوکیشن فیصل آباد پروفیسر ڈاکٹر طیبہ شاہین نے سپرنٹنڈنٹ سنور برانچ رانا محمد انوار کی ریٹائرمنٹ تقریب سے خطاب کرتے ہوئے کیا۔ انہوں نے کہا کہ ملازم جس روز اپنی ڈیوٹی جو ان کرتا ہے اسی دن سے اس کی الٹی گنتی شروع ہو جاتی ہے دوران سروس اسے بڑے کٹھن مراحل اور نشیب و فراز سے گزرنا پڑتا ہے یہی وجہ ہے کہ جو لوگ اپنی سروس مکمل کر کے ریٹائرڈ ہوتے ہیں وہ بڑے خوش قسمت گردانے جاتے ہیں۔ سیکرٹری بورڈ پروفیسر محمد افضل چوہدری نے کہا کہ رانا انوار کو جب بھی میں نے دیکھا اپنے کام میں مگن پایا یہ انتہائی محنتی ویل ڈریس اور کم خوانسان تھے بلاشبہ کم خولوگوں کے چہرے متانت و سنجیدگی سے لبریز ہوتے ہیں اور ان کا اپنا ہی ایک رعب و دبدبہ ہوتا ہے کنٹرولر امتحانات پیر نوید حسین قریشی نے کہا کہ رانا انوار نے اپنی پہلی انگلز بڑے شاندار انداز میں کھیلی دعا ہے کہ اب یہ اپنی ریٹائرمنٹ والی دوسری انگلز میں بھی صحت و تندرستی کے ساتھ مکمل کریں۔ صدر ایمپلائز ویلفیئر ایسوسی ایشن تعلیمی بورڈ فیصل آباد رانا خالد محمود خاں نے کہا کہ رانا انوار کا رویہ اپنے رفقاء اور دیگر لوگوں کے ساتھ انتہائی مشفقانہ رہا ہمیں ان کے جانے کا دکھ ضرور ہے مگر خوشی اس بات کی ہے کہ یہ اپنی مدت ملازمت پوری کر کے عزت و آبرو سے رخصت ہو رہے ہیں جنرل سیکرٹری ایمپلائز ویلفیئر ایسوسی ایشن علی شیر جنوعہ اسٹنٹ کنٹرولر انٹرجاچی محمد حنیف اور دیگر ملازمین نے بھی اپنے خطاب میں رانا محمد انوار کی خدمات کو سراہتے ہوئے انہیں شاندار الفاظ میں خراج تحسین پیش کیا۔ اس موقع پر رانا محمد انوار نے کہا کہ مجھے جو محبت بورڈ ملازمین نے دی اس پر میں سب کا دل کی اتھاہ گہرائیوں سے شکر گزار ہوں میری طرف سے اگر کسی کی کبھی دل آزاری ہوئی ہو تو میں اس پر معذرت خواہ ہوں۔ آخر میں چیئر پرسن بورڈ پروفیسر ڈاکٹر طیبہ شاہین، سیکرٹری بورڈ پروفیسر محمد افضل چوہدری، کنٹرولر امتحانات پیر نوید حسین قریشی اور ڈپٹی سیکرٹری ایڈمن سید احمد اعوان نے رانا محمد انوار کو ان کے واجبات کا چیک اور یادگاری شیلڈ پیش کی۔ تقریب میں محمد نواز دیو کہ، حفیظ الرحمن، ملک جاوید اسلم اعوان، حاجی محمد حنیف، مہر احمد یازرانا ذوالفقار علی منہاس، رانا گل فراز احمد منہاس، محمد شہباز میاں اطہر منیر اور ساجد حسین نقوی کے علاوہ دیگر بورڈ ملازمین نے کثیر تعداد میں شرکت کی۔